


Kunsill Lokali



Local Council

**L-GHASRI**

---

**MINUTI**

**Laqgħa tal-Kunsill Lokali Ta' l-Għasri**

**Is-Seba' Leġislatura**

**Laqgħa Nru. 60**

L-Erbgħa 29 ta' Novembru, 2017

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

---

---

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqgħa

## 60.1 Qari tal-ittri ta' apologiji.

60.1.01 Il-membri kollha huma prezenti u għalhekk m'hemmx ittri ta' apologiji.

## 60.2 Kunsiderazzjoni u approvazzjoni tal-Minuti 7-59.

60.2.01 Il-Minuti tal-Laqqgħa numru 59 kienu tqassmu minn qabel u għalhekk ittiehdu bħala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

## 60.3 Komunikazzjoni mis-Sindku u Korrispondenza.

60.3.01 Is-Sindku ġibed l-attenzjoni li hemm bżonn li titranġa *parti* minn Triq il-Knisja fejn qed issir kostruzzjoni. Gie spjegat il-ħsara u l-Kunsill approva li din il-ħsara titranġa mill-kuntrattur tal-Kunsill.

60.3.02 Is-Sindku nforma lill-Kunsill li żgħażuġha mill-Għasri, Juanita Debrincat tixtieq tagħmel proġett fl-Għasri bħala parti mill-proġett tagħha fis-6th Form. Dan il-proġett ser ikun wiehed ta' tindif. Għal dan il-għan ser ikollha l-materjal provdut mill-Kunsill.

60.03.03 Is-Sindku ssuġġerixxa li ssir *area* mhawla mis-siġar indiġeni fl-Għasri. Sabiex issir hekk is-Segretarja għandha titlob lid-Dipartiment tal-Artijiet sabiex jindikaw post fejn dawn is-siġar jistgħu jithawlu. Is-Segretarja Eżekuttiva għandha titlob kwotazzjoni mingħand Walter Farrugia ta' siġar taż-Zebbuġ.

60.3.04 Inizjattiva Finanzjarja. Il-Kunsill applika sabiex jieħu sehem f'din l-iskema maħruġa mir-Regjun ta' Għawdex billi jagħmel parti mit-Triq Wied L-Għasri bir-resurfacing (il-biċċa li fiha l-aktar problemi ta' l-ilma tax-xita). Għal dan il-għan il-Kunsill diġa kellu kuntratt mar-*Road Construction Co. Ltd.* Il-Kunsilliera qablu li għandu jintuza dan il-kuntratt fuq il-baži ta' pro rata peress li jista jkun li l-ħxuna tat-tarmak ser ikun inqas minn dak stipulat fil-kuntratt. Il-Viċi Sindku ġibed l-attenzjoni dwar jekk hemmx bżonn jinbidel il-main ta' l-ilma.

60.3.05 Il-Kunsill kien applika biex jinstalla bozza ġdida fi Triq il-Ġonna – dan fuq talba ta' sid ta' propjeta f'din it-triq (liema propjeta qed tiġi rranġata). Il-Kunsill irċieva email mingħand l-Ing. John D. Mizzi inkarigat mill-Enemalta fejn il-Kunsill gie nformat li mhux ser jingħata permess għall-arbli ġodda jew linji tad-dawl (overhead lines) peress li din it-talba qed issir f'area ODZ (outside development zone). Il-Kunsill gie nformat ukoll li biex issir bozza l-Kunsill irrid jagħmel gandott taħt l-art biex jgħaddu l-cables. Is-Sindku qal li l-Kunsill mhux qieghed f'pożizzjoni biex jagħmel dawn l-ispejjes.

- 60.3.06** Il-Ministeru għal Għawdex nieda skema ta' restawr ta' postijiet storiċi fil-lokalitajiet Għawdxin. Il-Kunsill ta' L-Għasri ser japplika sabiex jirrestawra n-niċċa li hemm fil-kantuniera ta' Triq il-Knisja u Triq Salvu Gambin. Is-Segretarja Eżekuttiva bl-għajjnuna tal-Perit tal-Kunsill Mario Cordina qed timla l-applikazzjoni.
- 60.3.07** Il-Kunsill irċieva approvazzjoni sabiex isiru sinjali sofor fi Triq il-Fanal kif kien ġie mitlub fil-laqgħa tal-Kunsill numru 57. Dawn saru. Il-Kunsill irċieva talba minghand resident ta' Triq il-Knisja għall-sinjali sofor hdejn il-garaxxijiet tiegħu peress li kien hemm xi hadd li kien qed jimblokka l-aċċess tal-garaxxijiet. Din ukoll giet approvata mit-*Transport Malta* u dawn is-sinjali saru wkoll.
- 60.03.08** Is-Segretarja Eżekuttiva ipprezentat pjanta tal-bini ġdid li qed issir fi Triq il-Knisja kif kien ġie mitlub fil-laqgħa preċedenti.
- 60.3.9** Il-Kunsill irċieva diversi Ċirkularijiet matul l-aħħar xaħar. Ċirkulari Numru 31/2017 – Proċedura Stabbilita għal meta jinbidel is-Segretarju Eżekuttiv ta' Kunsill Lokali.
- 60.3.10** Ċirkulari 32/2017 – Kjarifika dwar Permessi maħruġa mill-Kunsilli Lokali skont L.S. 441.04.
- 60.3.11** Ċirkulari 33/2017 – L-Att dwar ix-Xandir (Kap 350)
- 60.3.12** Ċirkulari Numru 34/2017 Allokazzjoni Finanzjara għal 2018. Il-Kunsill Lokali tal-Għasri ha żieda ta' €7,306 għas-sena 2018.
- 60.3.13** Ċirkulari Numru 35/2017 Addenda għal Ċirkulari Numru 16/2017 (L-Indikatur tal-Qağħda Finanzjarja (l-FSI). Il-Kunsill ġie mitlub jibgħat l-FSI sa l-aħħar ta' Settembru 2017. L-FSI tal-Għasri sa l-aħħar ta' Settembru kien 32.7%
- 60.3.14** Ċirkulari Numru 36/2017 – Onorarju dovut lill-President u Membri Eletti tal-Assoċjazzjoni tal-Kunsilli Lokali, il-President tar-Regġuni u s-Sindki.
- 60.3.16** Ċirkulari Numru 37/2017 – Konsultazzjoni tal-ERA mal-Imsieħba Soċjali dwar applikazzjonijiet għal żvilupp/xogħol fuq siti ta' kostruzzjoni. Il-Kunsill jista' jibgħat il-kummenti tiegħu sa nhar il-Gimgha 15 ta' Diċembru dwar dawn is-sitt dokumenti: 1) Proċeduri gwida u restizzjonijiet għal tindif ta' Widien u nixxijiet tal-ilma; 2) Proċeduri gwida u restrizzjonijiet għal interventi u xogħlijiet fuq Siti ta' Kostruzzjoni; 3) Linji gwida għall-preparazzjoni ta' Pjanijiet ta' Monitoraġġ; 4) Linji gwida għall-preparazzjoni ta' programm u metodoloġija ta' kif isiru x-xogħlijiet fuq is-sit ta' kostruzzjoni; 5) Linji gwida għall-preparazzjoni ta' programm u metodoloġija ta' kif isiru x-xogħlijiet ta' restawr; 6) Linji gwida għall-preparazzjoni ta' programm u metodoloġija ta' kif isiru x-xogħlijiet fuq is-sit ta' kostruzzjoni.

## **60.4 Twegibiet għall-Mistoqsijiet tal-Kunsillieri.**

- 60.4.01** Il-Kunsillier Sandra Mifsud talbet sabiex issir bozza ġdida fi Triq il-Fanal. Din għandha ssir bejn ir-residenza tagħha u fejn kien hemm il-bins. Bejn bozza numru 81 u bozza numru 82.

**60.4.02** Il-Viçi Sindku, Emanuel Mintoff ġibed l-attenzjoni dwar l-ilma li dejjem hiereġ fi Triq Wied Sara. Dan qed jagħmel ħafna ħsara lit-triq. Tant hekk li dritt meta titranġa it-triq terġa tinqala. Il-Kunsillier Joseph Farrugia staqsa minn fejn hu ġej dan l-ilma. Ma jaħsibx li hu ilma tax-xita. Is-Sindku ssuġġerixxa li ssir gandott biex l-ilma jkollu minn fejn jgħaddi. Hemm ħafna tul ta' triq u għalhekk dan mhux pratikku. Is-Segretarju Eżekuttiva għandha tinforma lil Water Services Corporation biex jaraw minn fejn hu ġej dan l-ilma.

## **60.5 Żjara mill-E.T. Il-President ta' Malta Marie Louise Coleiro Preca**

**60.5.01** Nhar is-Sibt 9 ta' Diċembru ser issir żjara mill-E.T. il-President ta' Malta, Marie Louise Coleiro Preca. L-għan ta din iż-żjara hija biex jingabru fondi għal *Malta Community Chest Fund*. Biex jingabru fondi ser issir gabra bieb bieb minn żewġ voluntiera nhar is-Sibt 2 ta' Diċembru. Is-Sindku ssuġġerixxa li jitpoġġew żewġ kaxxi għad-donazzjonijiet – waħda fil-knisja u oħra fl-uffiċċju tal-Kunsill. Waqt iż-żjara l-E.T. il-President ta' Malta ser tixgħel id-dawl tal-Milied tas-sigra fil-pjazza. Għandu jkun hemm microphone u dawl kif ukoll tifkira biex tingħata lill-President.

## **60.6 Sub Post Office fl-uffiċċju tal-Kunsill Lokali tal-Ghasri.**

**60.6.01** Id-Direttur tal-Kunsilli Lokali ġibed l-attenzjoni dwar is-Sub Post Office fl-uffiċċju tal-Kunsilli Lokali. Hu talab li ssir laqgħa mal-Maltapost sabiex jiġi diskuss il-possibilita' li jkun hemm impjegat mill-Maltapost jew li l-Kunsill jiġi mħallas biex jagħmel is-xogħol tal-Posta. Dan peress li l-Maltapost hija kumpanija privata u qed tuża l-impjegati tal-Kunsill. Il-Kunsill tal-Ghasri ma jaqbilx li dan is-servizz jinqata għaliex huwa servizz kbir għar-residenti tal-Ghasri kif ukoll għar-residenti ta' lokalitajiet viċin. Is-Segretarju Eżekuttiva ġibdet l-attenzjoni li l-ħinijiet tal-ftuh tas-Sub Post Office tal-Ghasri huwa twil ħafna u talbet biex dan jiġi skond il-ħinijiet tal-Sub Post offices oħra jiġifieri mit-8:30 ta' filgħodu san 12:30 ta' wara nofsinhar matul il-ġimgħa u mit-8:30 sal-11:00 ta' filgħodu nhar ta' Sibt. Il-Kunsilliera qablu ma dan is-suġġeriment. Is-Segretarju Eżekuttiva għandha tinforma lill-MaltaPost dwar dan it-tibdil. Dwar il-kwistjoni tal-impjegat tal-posta l-Kunsill qed jistenna direzzjoni mingħand id-Direttur tal-Kunsilli Lokali.

## **60.7 Rapport mill-Bord ta' Evalwazzjoni tat-Tlett Offerti.**

**60.7.01** Il-Viçi Sindku, Emanuel Mintoff ħareġ mill-kamra waqt din id-diskussjoni sabiex ikun konformi mal-liġi – peress li wieħed mill-offerent huwa hu. .

**60.7.02** Il-bord tal-evalwazzjoni għadhom qed jevalwaw l-offerti peress li kien hemm xi kjarifiki li talbu mill-Kunsill. Fl-offerta tal- “hire and operation of plant and machinery” intużaw numru ta' siegħat (indicative) u għalhekk l-ammont tal-budget ittella l' fuq mill-maximum budget. Il-Kunsilliera qablu li peress li dawn kienu *indicative* u mhux bilfors ser jintużaw dawk is-siegħat kollha, il-bord għandu jara biss ir-rati. Is-Segretarja Eżekuttiva nformat lill-Kunsill li kien hemm offerta waħda biss u r-rati kienu kważi l-istess bħall-kuntratt ta' qabel.

**60.7.03** Fl-offerta tas-Supply of Cold Asphalt, il-bord innota li wieħed mill-bidders ma tellax id-dokument mitlub iżda tella dokument ieħor. Is-Sindku qal li jekk id-dokument li tella dan il-bidder jindika li għandu l-istess materjal jew materjal aħjar il-bord għandu jkompli.

## **60.8 Kunsiderazzjoni u Approvazzjoni ta' l-iskeda ta' Pagamenti;**

**60.8.01** Quddiem il-Kunsill tressqet l-iskeda ta' pagamenti nru 7-060 biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

## **60.9 Mozzjonijiet.**

**60.9.01** Ma kienx hemm mozzjonijiet.

## **60.10 Tmiem tal-Laqgħa u Data tas-Seduta li jmiss.**

**60.10.01** Il-laqgħa ntemmet fit-8:30 p.m. u giet aġġornata għal nhar it-Tlieta 12 ta' Dicembru fis-7:00 p.m. Qabel il-laqgħa tal-Kunsill ser issir il-Laqgħa Pubblika

Konfermati, illum l-Erbgħa 29 ta' Novembru, 2017

### **IFFIRMATA**

Dr Daniel Attard  
Sindku

### **IFFIRMATA**

Rita Mifsud Attard  
Segretarju Eżekuttiv